



বৈশ্বিক উদ্যমিতা সন্মিলন, ২০১৭ত প্রধানমন্ত্রীর ভাষণ

Posted On: 28 NOV 2017 6:20PM by PIB Guwahati

আমেরিকা যুক্তরাষ্ট্রৰ চৰকাৰৰ সহযোগিতাত বৈশ্বিক উদ্যমিতা সন্মিলন, ২০১৭ত আয়োজন কৰিবলৈ পাই আমি নৈথে আনন্দিত।

দক্ষিণ আফ্ৰিকাত প্ৰথমে এই সন্মিলন অনুষ্ঠিত হৈছিল। এই সন্মিলনে বিশ্বৰ আগশাৰীৰ বিনিয়োগকাৰী, উদ্যোগী, শিক্ষাবিদ, বুদ্ধিজীৱি আৰু অন্যান্য অংশীদাৰক একেটা বৈশ্বিক উদ্যমিতা ব্যৱস্থাৰ সমবেত হোৱাৰ সুযোগ প্ৰদান কৰে।

এই সন্মিলনে ছিলিকন ভেলীৰ সৈতে কেৱল হায়দৰাবাদকে সংযোগ নকৰে, বৰঞ্চ মাৰ্কিন যুক্তৰাষ্ট্ৰৰ সৈতে ভাৰতৰ সম্পৰ্ক অধিক সুদৃঢ় কৰি তুলিব। উদ্যোগ আৰু নতুন উদ্ভাৱনৰ ক্ষেত্ৰত এই সন্মিলনে আমাৰ দুয়ো দেশৰ প্ৰতিশ্ৰুতিক তুলি ধৰিব।

এই বছৰৰ সন্মিলনত আলোচনা হোৱা বিষয়বোৰৰ ভিতৰত স্বাস্থ্য সুৰক্ষা আৰু জীৱন বিজ্ঞান, ডিজিটেল অৰ্থব্যৱস্থা আৰু আৰ্থিক প্ৰযুক্তি, বিদ্যুৎ আৰু আন্তঃগাঁথনি তথা প্ৰচাৰ মাধ্যম আৰু বিনোদন ইত্যাদি বিষয়সমূহো মানৱ সমাজৰ কল্যাণ আৰু সমৃদ্ধিৰ অন্তৰ্গত।

এইবাৰৰ বৈশ্বিক উদ্যমিতা সন্মিলনৰ মূল বৈশিষ্ট্য হৈছে “সকলো সমৃদ্ধিৰ বাবে মহিলাই প্ৰথম” বাবে স্বতন্ত্ৰ হৈ উঠিছে। ভাৰতীয় ভাৱধাৰায় মহিলাসকলক শক্তি স্বৰূপ অৰ্থাৎ শক্তিৰ দেৱী বুলি জ্ঞান কৰা হয়। আমাৰ সকলো ধৰণৰ উন্নয়নৰ ক্ষেত্ৰত মহিলা সবলীকৰণ বিশেষ গুৰুত্বপূৰ্ণ বুলি আমি বিশ্বাস কৰো।

আমাৰ ইতিহাসতো মহিলাক অনন্য প্ৰতিভাশালী আৰু দৃঢ়তাপৰায়ণ হিচাপে অভিহিত কৰিছে। খৰীষ্টপূৰ্ব সপ্তম শতিকাত গাৰ্গী নামৰ প্ৰাচীন দাৰ্শনিকে এগৰাকী ঋষি দাৰ্শনিকক বিতৰ্কৰ বাবে প্ৰত্যাহ্বান জনাইছিল, যিটো সেই সময়ৰ বাবে নাভূত-নাম্বুত ঘটনা আছিল। ৰাণী অহল্যাবাই হোলকাৰ আৰু ৰাণী লক্ষ্মীবাইৰ দৰে আমাৰ যোদ্ধা ৰাণীসকলে তেওঁলোকৰ ৰাজ্যৰ সুৰক্ষাৰ বাবে সাহসিকতাৰে যুঁজ দিছিল। আমাৰ স্বাধীনতা সংগ্ৰামতো এনেধৰণৰ অনুপ্ৰেৰণামূলক উদাহৰণ আছে।

ভাৰতীয় মহিলাসকলে জীৱনৰ বিভিন্ন বৃত্তিত নেতৃত্ব দিছিল। মংগলগ্ৰহ অভিযানকে ধৰি আমাৰ সকলো মহাকাশ অভিযান মহিলা বিজ্ঞানীসকল অৱদান অপৰিসীম। ভাৰতীয় বংশোদ্ভূত কল্পনা চাওলা আৰু সুনীতা উইলিয়ামছে আমেৰিকাৰ মহাকাশ অভিযানত অংশগ্ৰহণ কৰিছিল।

ভাৰতৰ আটাইতকৈ পুৰণি চাৰিটা হাইকাৰ্টৰ ভিতৰত তিনখনতে এতিয়া মহিলা বিচাৰপতিৰ নেতৃত্বত পৰিচালিত। আমাৰ মহিলা খেলুৱৈসকলে দেশক গৰ্বিত কৰি আহিছে। এই হায়দৰাবাদ চহৰে ছাইনা নেহৰাল, পি.ডি. সিন্ধু, ছানিয়া মিৰ্জা ভাৰতৰ বাবে বিজয়েৰে গৌৰৱ কঢ়িয়াই আনিছে।

ভাৰতত তৃণমূল পৰ্যায়ৰ নীতি-নিৰ্ধাৰণত মহিলাসকলৰ অংশগ্ৰহণ সুনিশ্চিত কৰাৰ বাবে গ্ৰামীণ আৰু চহৰৰ স্থানীয় সংস্থাসমূহে আমি মহিলাসকলৰ ন্যূনতম এক-তৃতীয়াংশ প্ৰতিনিধিত্ব প্ৰদান কৰিছে।

আমাৰ কৃষি আৰু সহযোগী ক্ষেত্ৰসমূহ ৬০শতাংশতকৈও অধিক কৰ্মীয়েই মহিলা। গুজৰাটত দুগ্ধ সমবায় আৰু শ্ৰী মহিলা গৃহ উদ্যোগ লিঙ্কত পাপড় হৈছে বিশেষভাবে সফল আৰু বিশ্বজুৰি প্ৰশংসিত মহিলা পৰিচালিত সমবায় আন্দোলনৰ অন্যতম উদাহৰণ।

বন্ধুসকল,

এই বৈশ্বিক উদ্যমিতা সন্মিলনত ৫০ শতাংশতকৈও অধিক প্ৰতিনিধিয়েই মহিলা। অহা দুদিনত আপোনালোকে এনে বহুতো মহিলাক লগ পাব, যিসকলে তেওঁলোকৰ নিজৰ জীৱনত বিভিন্ন বৃত্তিত বিভিন্ন ধৰণে আগবাঢ়িবলৈ সাহস দেখুৱাইছে। তেওঁলোকে নতুন প্ৰজন্মৰ মহিলা উদ্যোগীসকলক অনুপ্রাণিত কৰিছে। মই আশা কৰো যে মহিলা উদ্যোগীসকলক আগুৱাই যোৱাত কেনেদৰে সহায় কৰিব লাগে, সেই বিষয়ে সন্মিলনৰ আলোচনাত গুৰুত্ব দিব।

সন্মানীয় অতিথিবৃন্দ,

যুগ যুগ ধৰি উদ্ভাৱন আৰু উদ্যোগৰ জন্মভূমি হৈছে ভাৰত। ভাৰতৰ প্ৰাচীন গ্ৰন্থ ‘চৰক সংহিতা’ৰ জৰিয়তে বিশ্বৰ সন্মুখত আয়ুৰ্বেদক চিনাকী কৰাই দিয়া হৈছে। ভাৰত আন এক উল্লেখযোগ্য উদ্ভাৱন হৈছে যোগ। বৰ্তমান প্ৰতি বছৰৰ ২১ জুনত যোগ দিৱস উদ্‌যাপনৰ বাবে সমগ্ৰ বিশ্ব আগুৱাই আহিছে। অধ্যাত্মিকতা, পৰম্পৰাগতভাৱে আৰু আয়ুৰ্বেদিক সামগ্ৰীৰ জৰিয়তে যোগৰ প্ৰচাৰ আৰু প্ৰসাৰৰ বাবে বহু উদ্যোগী জড়িত হৈ পৰিছে।

বৰ্তমান আমি যি ডিজিটেল যুগত বাস কৰিছো, তাৰ মূল ভিত্তি হৈছে যুগ্ম পদ্ধতি। এই যুগ্ম পদ্ধতিৰ মূল ভিত্তি ‘শূন্য বা জিৰো’ৰ উদ্ভাৱন ভাৰতত আৰ্যভট্টৰ কামৰ মাধ্যমেৰে সম্ভৱ হৈছে। এইদৰে আধুনিক যুগৰ আৰ্থিক নীতি, কৰ পদ্ধতি আৰু জন অৰ্থনীতিৰ বিভিন্ন বিষয়ৰ সন্দৰ্ভত আমাৰ প্ৰচীন গ্ৰন্থ কৌটিল্যৰ অৰ্থশাস্ত্ৰত বৰ্ণনা কৰা হৈছে।

প্ৰাচীন ভাৰতত ধাতু বিদ্যাৰ পাৰদৰ্শিতাৰ কথা সৰ্বজনবিদিত। আমাৰ বহু বন্দৰ আৰু পোতাশ্ৰয়, বিশেষকৈ বিশ্বৰ সৰাটোকৈ প্ৰাচীন জাহাজ ঘাট ‘লোথালে’ আমাৰ অসাধাৰণ বাণিজ্য সংযোগ কথাকে প্ৰমাণিত কৰে। বিদেশৰ মাটিত ভাৰতীয় নাবিকৰ ভ্ৰমণ কাহিনী আমাৰ পূৰ্বপুৰুষসকলৰ উদ্যোগী মানসিকতা আৰু উদ্যমকে প্ৰতিফলিত কৰিছে।

এজন উদ্যোগীক চিনাক্ত কৰাৰ প্ৰধান গুণসমূহ কি কি?

এজন উদ্যোগীয়ে কোনো উদ্দেশ্য পূৰণৰ বাবে জ্ঞান আৰু দক্ষতা ব্যৱহাৰ কৰে। প্ৰতিকূল অৱস্থাতো এজন উদ্যোগীয়ে সুযোগ বিচাৰি উলিয়ায়। তেওঁলোকে ব্যৱহাৰকাৰীৰ বাবে অধিক সুবিধাজনক আৰু আৰামদায়ক পদ্ধতি তৈয়াৰ কৰাৰ প্ৰয়োজনীয়তা অনুভৱ কৰে। তেওঁলোক ধৈৰ্যশীল আৰু দৃঢ়প্ৰতিজ্ঞ। স্বামী বিবেকানন্দই কৈছিল, প্ৰতিটো কামক তিনিটা পৰ্যায়ৰ মাজেৰে অতিক্ৰম কৰে— উপহাস, বিৰোধিতা আৰু তাৰ পাছত স্বীকৃতি। যিসকলে সময়তকৈ বহু আগতে কিবা ভাবি থাকে, তেওঁলোকক সদায় ভুল বোজা যায়। অধিকাংশ উদ্যোক্তাই ইয়াৰ সৈতে পৰিচিত।

মানৱ সমাজৰ ভালৰ বাবে বিভিন্ন ধৰণে আৰু সময়তকৈ আগুৱাই চিন্তা কৰাৰ ক্ষমতাই এজন উদ্যোগীক স্বতন্ত্ৰ কৰি ৰাখে। মই ভাৰতৰ নব প্ৰজন্মৰ মাজত সেই ক্ষমতাকে প্ৰত্যক্ষ কৰিছোঁ। মই ৮০ কোটি সম্ভাৱ্য উদ্যোগীক দেখিছোঁ, যিসকলে বিশ্বক এক উন্নত স্থানলৈ লৈ যোৱাৰ কাম কৰিব পাৰে।

ভাৰতত স্মাৰ্টফোনৰ ব্যৱহাৰকাৰীৰ সংখ্যা ২০১৮ চনৰ ভিতৰত ৫০০ নিযুটতকৈ অধিক হ'ব বুলি কোৱা হৈছে। এই বিষয়টিয়ে যিকোনো উদ্যোগৰ বিকাশৰ বাবে আৰু সংস্থাপন বৃদ্ধিত এক অপৰিসীম সম্ভাৱনীয়তাকে সূচাইছে।

আমাৰ ষ্টাৰ্ট-আপ আঁচনি হৈছে উদ্যোগৰ প্ৰচাৰ কৰাৰ বাবে আৰু উদ্ভাৱনক উৎসাহ যোগোৱাৰ ক্ষেত্ৰত এক ব্যাপক কাৰ্য পৰিকল্পনা। ইয়াৰ যোগেদি পৰিচালনগত ভাৰ হ্ৰাস কৰি ষ্টাৰ্ট-আপক সহায় কৰা হৈছে। ১২০০তকৈ অধিক অপ্ৰচলিত আইন বাতিল কৰা হৈছে, ২১টা খণ্ডৰ এফডিআই ৰ বাবে ৮৭টা নিয়ম লাঘৱ কৰা হৈছে আৰু চৰকাৰৰ বিভিন্ন ব্যৱস্থা এতিয়া অনলাইনৰ জড়িত কৰা হৈছে।

আমাৰ চৰকাৰে বাণিজ্যিক পৰিবেশ উন্নত কৰাৰ বাবে বিভিন্ন ধৰণৰ পদক্ষেপ গ্ৰহণ কৰিছে। ইয়াৰ ফলতে বিশ্ব বেংকৰ সহজে বাণিজ্য কৰিব পৰা পৰিবেশৰ প্ৰতিবেদন ভাৰতৰ স্থান বিগত তিনি বছৰত ১৪২ ৰ পৰা ১০০তম স্থানলৈ উন্নীত হৈছে।

আমি আমাৰ বিভিন্ন সূচক যেনে নিৰ্মাণৰ অনুমতি, ঋণ লাভ, সংখ্যালঘু বিনিয়োগকাৰীসকলৰ সুৰক্ষা, কৰ প্ৰদান, চুক্তি প্ৰয়োগ কৰা, আৰ্থিক শূন্যতা স্থিৰ কৰা ইত্যাদি ক্ষেত্ৰত উন্নতি লাভ কৰিছোঁ।

এই প্ৰক্ৰিয়া এতিয়াও শেষ হোৱা নাই। বৰ্তমান এনে এক যুগ আহিছে য'ত আমি ১০০তম স্থান উন্নীত হোৱাতে সন্তুষ্ট হ'লে নহ'ব। আমি ৫০তম স্থানৰ দিশে আগুৱাব হোৱাৰ চেষ্টা কৰিছোঁ।

আমি উদ্যোগীসকলক ১০ লাখ টকালৈকে সহজে আৰ্থিক সাহায্য প্ৰদান কৰাৰ বাবে মুদ্ৰা প্ৰকল্পৰ সূচনা কৰিছোঁ। ২০১৫ চনত ইয়াৰ শুভাৰম্ভ কৰাৰ পাছৰ পৰা বৰ্তমানলৈকে ৯ কোটিৰো অধিক ঋণ অনুমোদন কৰা হৈছে, যাৰ আৰ্থিক মূল্য প্ৰায় ৪.২৮ লাখ কোটি টকা। ইয়াৰ ভিতৰত ৭ কোটিতকৈ অধিক ঋণ মহিলা উদ্যোগীসকলৰ বাবে অনুমোদন কৰা হৈছে।

মোৰ চৰকাৰৰ অধীনত “অটল উদ্ভাৱন অভিযান”ৰ আৰম্ভ কৰা হৈছে। ইয়াৰ জৰিয়তে আমি ৯০০তকৈও অধিক বিদ্যালয়ত বিভিন্ন ধৰণৰ মেৰামতিৰ গৱেষণাগাৰ মুকলি কৰিছোঁ, যাতে ল'ৰা-ছোৱালীসকল উদ্ভাৱন আৰু উদ্যোগৰ সংস্কৃতিৰ প্ৰতি প্ৰেৰণাসহিত হয়। আমাৰ “মেণ্টৰ ইণ্ডিয়া” প্ৰচেষ্টাৰ শুভাৰম্ভণিয়ে এইক্ষেত্ৰত দক্ষ শিক্ষাৰ্থীয়ে তেওঁলোকৰ এই মেৰামতিৰ গৱেষণাগাৰৰ মাধ্যমত ছাত্ৰ-ছাত্ৰীসকলৰ পৰামৰ্শ দিয়া আৰু শিকাৰ বাবে কৰা হৈছে। তদুপৰি, বিভিন্ন বিশ্ববিদ্যালয় আৰু গৱেষণা প্ৰতিষ্ঠানত ১৯টা ইনকিউবেচন চেণ্টাৰ গঢ় দিয়া হৈছে। উদ্ভাৱনমূলক ষ্টাৰ্ট-আপ বাণিজ্যিক পৰিমাণযোগ্য আৰু দীৰ্ঘস্থায়ী কৰাৰ বাবে এই কেন্দ্ৰসমূহে কাম কৰিব।

আমি আধাৰ কাৰ্ডৰ শুভাৰম্ভ কৰিছোঁ, যিটো বিশ্বৰ সৰ্ববৃহৎ বায়োমেট্ৰিক নিৰ্ভৰ ডিজিটেল ডাটাবেছ। বৰ্তমানলৈকে ১১৫ কোটি লোকে আধাৰ কাৰ্ড খুলিছে আৰু প্ৰতিদিনে ৪ কোটিতকৈও অধিক লেনদেন ডিজিটেল পদ্ধতিৰে সম্ভৱ হৈছে। আমি বৰ্তমান আধাৰ ব্যৱহাৰ কৰি প্ৰত্যক্ষ লাভ হস্তান্তৰৰ মাধ্যমত সুবিধা পোৱাসকলক বিভিন্ন ধৰণৰ চৰকাৰী আৰ্থিক সুবিধা প্ৰদান কৰা হৈছে।

জন ধন যোজনাৰ অধীনত ৩০ কোটি বেংক একাউন্ট খোলা হৈছে, য'ত ৬৮৫ বিলিয়ন টকা অৰ্থাৎ ১০ বিলিয়ন ডলাৰতকৈও অধিক টকা জমা হৈছে। ইয়াৰ জৰিয়তে আগতে সমাজত যিসকল লোক বেংকৰ আওঁতালৈ অহা নাছিল, তেওঁলোকক আনুষ্ঠানিক আৰ্থিক পদ্ধতিৰ অধীনস্থ কৰা হয়। ইয়াৰ জৰিয়তে ৫৩ শতাংশ একাউণ্টেই মহিলাৰ।

আমি নগদ লেনদেন হ্ৰাস কৰাৰ দিশে লাহে লাহে আগুৱাই যোৱাৰ বাবে কাম কৰি আহিছোঁ আৰু ইয়াৰ বাবে ‘ভীম’ (BHIM) নামৰ এটা ইউনিফাইড পেমেণ্ট ইণ্টাৰফেছ এপৰ প্ৰৱৰ্তন কৰিছোঁ। এবছৰতকৈও কম সময়তে এই পদ্ধতিৰে এতিয়া দৈনিক ২৮০ হাজাৰ লেনদেন সম্ভৱ হৈছে।

দেশৰ প্ৰতিখন গাঁৱত বিদ্যুৎ সংযোগ দিয়াৰ প্ৰচেষ্টা সম্পূৰ্ণ হোৱাত সহায় কৰাৰ বাবে আমি ‘সৌভাগ্য প্ৰকল্প’ৰ শুভাৰম্ভ কৰিছোঁ। ইয়াৰ জৰিয়তে ২০১৮ চনৰ ডিচেম্বৰ মাহৰ ভিতৰত সকলো পৰিয়াকে বিদ্যুৎ সেৱা প্ৰদান কৰা হ'ব।

আমি ২০১৯ চনৰ মাৰ্চ মাহৰ ভিতৰত সকলো গ্ৰামীণ এলেকাত হাইস্পীড ব্ৰডবেণ্ড ইণ্টাৰনেট সেৱা প্ৰদানৰ বাবেও এটি আঁচনি হাতত লৈছোঁ।

আমি স্বচ্ছ বিদ্যুৎ আঁচনিৰ অধীনত কেৱল যোৱা তিনি বছৰতে আমি আমাৰ নবীকৰণযোগ্য বিদ্যুতৰ ক্ষমতা ৩০ হাজাৰ মেগাৱাটৰ পৰা দুগুণ বৃদ্ধি কৰি ৬০ হাজাৰ মেগাৱাট কৰিবলৈ সক্ষম হৈছোঁ। যোৱা বছৰত সৌৰ শক্তি উৎপাদনৰ ক্ষমতা ৮০ শতাংশতকৈও অধিক বৃদ্ধি পাইছে। আমি এটি ৰাষ্ট্ৰীয় গেছ গ্ৰীড নিৰ্মাণৰ বাবেও কাম কৰিছোঁ। এটি ব্যাপক ৰাষ্ট্ৰীয় বিদ্যুৎ নীতি গঠনৰ দিশতো আমি কাম কৰি আছে।

অনাময় আৰু পৰিষ্কাৰ-পৰিচ্ছন্নতাৰ উন্নয়নত আমাৰ স্বচ্ছ ভাৰত অভিযান তথা গ্ৰামীণ আৰু চহৰত প্ৰৱৰ্তন কৰা আবাস যোজনা অভিযানে, মৰ্যাদাপূৰ্ণ জীৱনৰ প্ৰতি আমাৰ প্ৰতিশ্ৰুতিকে প্ৰতিনিধিত্ব কৰে।

সাগৰমালা আৰু ভাৰতমালাৰ দৰে আমাৰ আন্তঃগাঁথনি আৰু সংযোগকাৰী প্ৰচেষ্টাসমূহে উদ্যোগীসকলক বিনিয়োগৰ বাবে যথেষ্ট বাণিজ্যিক সুযোগ প্ৰদান কৰিছে।

আমাৰ শেহতীয়া ‘বিশ্ব খাদ্য ভাৰত’ প্ৰচেষ্টাই খাদ্য প্ৰস্তুতকৰণ উদ্যোগ আৰু কৃষি ক্ষেত্ৰৰ অপচয়ক লৈ উদ্যোগীসকলৰ সৈতে সংযুক্ত হোৱাৰ ক্ষেত্ৰত সহায় কৰিছে।

আমাৰ চৰকাৰে উপলব্ধি কৰে যে উদ্যোগৰ বিস্তাৰৰ ক্ষেত্ৰত সকলোৰে বাবে স্বচ্ছ নীতি আৰু আইনৰ শাসন প্ৰদানকাৰী পৰিৱেশৰ প্ৰয়োজন।

দেশজুৰি সামগ্ৰী আৰু সেৱা কৰ পৰিবৰ্তনৰ জৰিয়তে ঐতিহাসিক কৰ পদ্ধতি গ্ৰহণ কৰা হৈছে। ২০১৬ চনত শুভাৰম্ভ কৰা আমাৰ অৰ্থশূন্যতা আৰু দেউলীয়া অৱস্থাৰ আইন (Insolvency and Bankruptcy Code) হৈছে সমস্যাৰ সম্মুখীন হোৱা উদ্যোগৰ সময়ানুবৰ্তী সমাধান সুনিশ্চিত কৰাৰ এক পদক্ষেপ।

সমন্ত্ৰাল অৰ্থনীতি মোকাবিলা কৰা, কৰ ফাঁকি ৰোধ কৰা আৰু ক'লা ধন নিয়ন্ত্ৰণৰ বাবে কঠোৰ পদক্ষেপ গ্ৰহণ কৰা হৈছে।

আমাৰ এই প্ৰচেষ্টাক মুভী'জৰ শেহতীয়া স্বীকৃতিয়ে ভাৰতৰ চৰকাৰী বণ্টৰেটিঙক উন্নত কৰিছে। এই অগ্ৰগতি প্ৰায় ১৪ বছৰ পাছত হৈছে।

বিশ্ব বেংকৰ লজিষ্টিক পাৰফৰমেঞ্চ সূচকত ভাৰতৰ স্থান ২০১৪ চনৰ ৫৪তম স্থানৰ পৰা আগুৱাই ২০১৬ চনত ৩৫তম স্থানত উপনীত হৈছে। ইয়াৰ জৰিয়তে কোনো দেশৰ পৰা সমাগ্ৰী আমদানি বা ৰপ্তানি কৰাটো সহজ আৰু দক্ষ হৈ পৰিব।

এটি বিনিয়োগ অনুকূল পৰিৱেশক সমষ্টিগত অৰ্থনৈতিক দৃষ্টিকোণৰ পৰা স্থিতিশীল কৰা প্ৰয়োজন। আমি ৰাজকোষ আৰু কাৰেণ্ট একাউণ্টৰ ঘাটি নিয়ন্ত্ৰণ কৰিবলৈ আৰু মুদ্রাস্ফীতি হ্ৰাস কৰাত সফল হৈছো। আমাৰ বৈদেশিক মুদ্ৰাৰ সঞ্চয় ৪০ হাজাৰ কোটি টকাতকৈ অধিক হৈছে আৰু আমি বৃহৎ পৰিমাণৰ বৈদেশিক পুঁজিৰ প্ৰবাহক আকৃষ্ট কৰিব পৰা হৈছে।

ভাৰতৰ যুৱ উদ্যোগীসকলৰ প্ৰতি মোৰ আহ্বান এই যে:- ২০২২ চনৰ ভিতৰত এখন নতুন ভাৰত নিৰ্মাণত আপোনালোকৰ প্ৰত্যেকেই কিছু পৰিমাণে মূল্যবান অৱদান আগবঢ়াব পাৰে। আপোনালোক ভাৰতৰ পৰিৱৰ্তনৰ বাহন তথা পৰিবৰ্তনৰ আহিলা।

বিশ্বৰ বিভিন্ন প্ৰান্তৰ পৰা অহা আমাৰ উদ্যোগী বন্ধুসকলৰ প্ৰতি মই আহ্বান জনাও যে আহক, ভাৰত আৰু বিশ্বৰ বাবে—‘ভাৰতত নিৰ্মাণ কৰক আৰু ভাৰতত বিনিয়োগ কৰক’(Make in India, Invest in India - for India)। মই আপোনালোকৰ প্ৰত্যেকে ভাৰতৰ বিকাশৰ অংশীদাৰ হোৱাৰ বাবে আমন্ত্ৰণ জনাইছো। পুনৰবাৰ আপোনালোকক আমাৰ আন্তৰিক আৰু ঐকান্তিক সহযোগিতাৰ আশ্বাস দিছো।

মই জানিব পাৰিছো যে চলিত নৱেম্বৰ মাহটো ৰাষ্ট্ৰপতি ট্ৰাম্পে ৰাষ্ট্ৰীয় উদ্যমিতা মাহ হিচাপে ঘোষণা কৰিছে। আমেৰিকাইও ২১ নৱেম্বৰৰ দিনটো ৰাষ্ট্ৰীয় উদ্যমিতা দিৱস হিচাপে পালন কৰে। এই সন্মিলনে প্ৰকৃতাৰ্থত সেই বিষয়বস্তুকে অনুৰণিত কৰিব। এই সন্মিলনৰ ফলপ্ৰসু, চিত্তাকৰ্ষক আৰু কাৰ্যকৰী হোৱাৰ আশা কৰি মই মোৰ ভাষণ সামৰিছো।

ধন্যবাদ।

AKT/NT/DB

(Release ID: 1512410) Visitor Counter : 4

